

# Regional Urdu Text Bulletin, Chhatrapati Sambhajinagar

Date: 07 December-2025

Time: 09:00-09:10 am

آکاشوانی چھترپتی سمبھاجی نگر

علاقائی خبریں

تاریخ: ۷ دسمبر ۲۰۲۵ء

وقت: ۹:۱۰-۹:۰۰

\*\*\*\*\*

.....: سرخیاں

پیش ہے خاص خبروں کی سرخیاں:

- ☆ بھارت رتن ڈاکٹر بابا صاحب امبیڈکر کو ان کے مہا پرپی نروان دن کے موقع پر ملک بھر میں پیش کیا گیا خراج عقیدت؛ مراٹھواڑہ میں مختلف پروگرامس کے ذریعے اس عظیم شخصیت کو پیش کی گئی تہنیت۔
- ☆ کوئی ٹیکنالوجی عدالتی فیصلہ سازی کے عمل کی جگہ نہیں لے سکتی: سپریم کورٹ کا فیصلہ۔
- ☆ فضائی کمپنی Indigo کو بغیر کسی تاخیر کے سفری خدمات منسوخ کیے جانے کے معاملے میں سفر کے کرایے واپس کرنے کی دی گئی ہدایت۔
- ☆ اور۔۔۔ بھارت نے جنوبی افریقہ کے خلاف تیسرا ایک روزہ میچ جیت کر سیریز 1-2 سے اپنے نام کر لی۔

\*\*\*\*\*

اب خبریں تفصیل سے:

بھارت رتن ڈاکٹر بابا صاحب امبیڈکر کو کل اُن کی 70 ویں برسی اور مہا پرپی نروان دن کے موقع پر ریاست اور ملک بھر میں خراج عقیدت پیش کیا گیا۔ صدر جمہوریہ دروپدی مرمونا، نائب صدر جمہوریہ سی پی رادھا کرشنن اور وزیر اعظم نریندر مودی نے بھی بابا صاحب کو خراج عقیدت پیش کیا۔ وہیں لوک سبھا کے اسپیکر اوم برلا اور اراکین پارلیمنٹ نے پارلیمنٹ ہاؤس میں بابا صاحب کی تصویر پر پھول چڑھائے۔ ناگپور میں مختلف سماجی، ثقافتی اور مذہبی تنظیموں نے مختلف پروگرامس کے ذریعے ڈاکٹر بابا صاحب امبیڈکر کو خراج عقیدت کا اظہار کیا۔ ہزاروں عقیدت مندوں نے شہر کے مختلف بدھ و بہاروں سمیت دکشا بھومی، سنویدھان چوک، شانتی ون چھولی میں ڈاکٹر بابا صاحب امبیڈکر کو تہنیت پیش کی۔ اسی طرح ممبئی کے دادر میں واقع چیتیا بھومی پر گورنر آچار یہ دیو ورت، وزیر اعلیٰ دیویندر پھرنولیس، نائب وزیر اعلیٰ ایکناتھ شندے نے برسی کے موقع پر بابا صاحب امبیڈکر کو خراج عقیدت پیش کیا۔ اندول کے مقام پر ڈاکٹر بابا صاحب امبیڈکر کی یادگار کا کام جاری ہے۔ اس موقع پر وزیر اعلیٰ نے تیقن دیا کہ آئندہ برس 6 دسمبر تک یہ کام مکمل کر لیا جائے گا۔ پھرنولیس نے بتایا کہ بابا صاحب کی ڈوراندیشی کے سبب بھارت آج دنیا کی چوتھی سب سے بڑی معیشت بن گیا ہے اور جلد ہی تیسرے مقام پر بھی پہنچ جائے گا۔ ونچت بہوجن آگھاڑی کے رہنماء پرکاش امبیڈکر، سابق وزیر اعلیٰ اڈھوٹھا کرے، رکن پارلیمنٹ سپریم سٹے اور آئندراج امبیڈکر نے بھی چیتیا بھومی پر جا کر بابا صاحب کو تہنیت پیش کی۔

\*\*\*\*\*

مراٹھواڑہ بھر میں مختلف پروگرامس کا انعقاد کر کے عظیم شخصیت بابا صاحب امبیڈکر کو تہنیت پیش کی گئی۔ اس مناسبت سے ڈاکٹر بابا صاحب امبیڈکر مراٹھواڑہ یونیورسٹی میں رویندر کیسکر کا خصوصی لیکچر منعقد کیا گیا۔ انھوں نے ”بابا صاحب کی زندگی کے دو سنہری صفحات۔ ماتا رامائی اور مائی صاحب“ اس موضوع پر رہنمائی کی۔ چھترپتی سمبھاجی نگر میونسپل کارپوریشن میں بابا صاحب کے مجسمے پر پھول چڑھائے گئے۔ مختلف جماعتوں اور تنظیموں نے بھی مجسمے پر پھول چڑھا کر عقیدت کا اظہار کیا۔

وہیں لا تو ر ضلع کے پان گاؤں میں سیکڑوں عقیدت مند بابا صاحب کی ”راکھ“ کو خراج عقیدت پیش کرنے کیلئے پہنچے۔ بابا صاحب کی آخری رسومات کے بعد چند نوجوانوں نے اُن کی راکھ پان گاؤں لائی تھی۔ مہاراشٹر سمیت کرناٹک، تلنگانہ اور آندھرا پردیش کے ہزاروں پیروکاروں نے بابا صاحب کی راکھ کو خراج عقیدت پیش کیا۔

مہارپری نروان دن کے اس موقع پر دھاراشیو میں سماجک سمرستامنج، کیسریا فاؤنڈیشن اور آریس ایس کی جانب سے خون کے عطیہ کیلئے کمپ کا انعقاد کیا گیا۔

بہوجن وڈیا رتھی سماجک سنگھٹنا کی جانب سے ایک بیاض ایک قلم نامی مہم چلائی گئی۔ بابا صاحب کے پیروکاروں کی جانب سے اس مہم کو خوب پذیرائی ملی۔ اسی طرح ناندیڑ میں ضلع کلکٹر راہل کرڈیلے اور میونسپل کمشنر ڈاکٹر مہیش کمار ڈوئی پھوڑے نے بابا صاحب امبیڈکر کے مجسمے پر پھول چڑھا کر اپنی عقیدت کا اظہار کیا۔ وہیں بیڑ، جال، پربھنی اور ہنگولی اضلاع میں بھی مختلف پروگرامس منعقد کیے گئے اور بابا صاحب کو خراج عقیدت پیش کیا گیا۔

\*\*\*\*\*

سپریم کورٹ نے کہا ہے کہ کوئی بھی ٹکنالوجی عدالتی فیصلہ سازی کے عمل کی جگہ نہیں لے سکتی۔ چیف جسٹس سوریا کانت اور جسٹس جوائے مالابا گچی کی بینچ نے عدالتی عمل میں ”AI اور مشین لرننگ“ کو شامل کرنے کی درخواست پر یہ رائے درج کی۔ چیف جسٹس نے یہ بھی کہا کہ مصنوعی ذہانت AI کو عدالتی فیصلہ سازی عمل کو کنٹرول کرنے کی اجازت نہیں دی جائیگی۔ انہوں نے وضاحت کی کہ بھارتی عدلیہ میں ججوں کی آزادی اور انسانی ضمیر کا مقام برقرار رہے گا۔

\*\*\*\*\*

یہ خبریں آکاشوانی چھترتی سمجھا جی نگر سے نشر کی جا رہی ہیں۔

\*\*\*\*\*

شہری ہوا بازی کی وزارت نے فضائی کمپنی ’انڈیگو‘ کو ہدایت دی ہے کہ وہ تمام مسافروں کے ٹکٹ کی باقی رقم بغیر کسی تاخیر کے واپس کرے۔ وزارت نے یہ بھی حکم دیا ہے کہ تمام منسوخ اور منقطع پروازوں کیلئے رقم کی واپسی کا عمل آج رات آٹھ بجے تک مکمل کر لیا جائے۔ ساتھ ہی انڈیگو کو یہ بھی کہا گیا کہ وہ ان مسافروں سے کوئی Re Scheduling Fess نہ لے جن کا سفر پرواز کی منسوخی کے سبب متاثر ہوا ہے۔ وزارت نے اس ہوائی کمپنی کو اگتیا دیا ہے کہ ٹکٹ کی رقم واپسی کے عمل میں کسی بھی طرح تاخیر یا عدم تعمیل کی صورت میں کمپنی پر کارروائی کی جائیگی۔ ساتھ ہی انڈیگو کو یہ بھی ہدایت دی گئی ہے کہ وہ پرواز کی منسوخی یا تاخیر کے سبب مسافروں کے گمشدہ سامان کا پتہ لگا کر آئندہ 48 گھنٹوں میں مسافروں کے گھروں تک پہنچائے۔

\*\*\*\*\*

گوا کے ’ارپورا‘ میں ایک نائٹ کلب میں آگ لگنے سے 23 افراد ہلاک ہو گئے، جن میں چار سیاح اور ہوٹل کے باورچی خانے کا عملہ شامل ہے۔ گوا کے وزیر اعلیٰ پر مود ساونت نے صبح سویرے جائے حادثے کا دورہ کیا۔ اس بارے میں موصولہ خبروں میں بتایا گیا ہے کہ آگ پر مکمل قابو پایا گیا ہے۔

\*\*\*\*\*

بھارت نے جنوبی افریقہ کے خلاف تیسرا ایک روزہ میچ جیت کر تین میچوں کی سیریز 1-2 سے اپنے نام کر لی۔ وشاکھا پٹنم میں کل کھیلے گئے فائنل میچ میں بھارت نے جنوبی افریقہ کو نو وکٹوں سے شکست دے دی۔ جنوبی افریقہ کی ٹیم نے پہلے بلے بازی کرتے ہوئے بھارت کو 271 رنوں کا ہدف دیا۔ جوابی کھیل کے دوران بھارتی ٹیم نے 40 ویں اوور میں ایک وکٹ کے نقصان پر یہ ہدف حاصل کر لیا۔ یشسوی جیسوال نے 116 جبکہ وراٹ کوہلی نے 65 رنز بنائے۔ یشسوی جیسوال کو مین آف دی میچ جبکہ وراٹ کوہلی کو مین آف دی سیریز کے انعام سے نوازا گیا۔

\*\*\*\*\*

معذور خواتین کی بھارتی کرکٹ ٹیم کی نائب کپتان گنگا کدم کا کل ہنگولی ضلع میں ان کے آبائی وطن ’پھٹانہ‘ میں عوامی استقبال کیا گیا۔ اس موقع پر ضلع کے رابطہ وزیر ہری جھرواڑ، رکن پارلیمنٹ ناگیش پائل آشنیکر کی موجودگی میں گنگا کدم کو مبارکباد دینے کیلئے جلوس نکالا۔

\*\*\*\*\*

سینئر سماجی کارکن بابا آڑھاؤ کی طبیعت خراب ہونے پر انھیں پونے کے سسون اسپتال میں شریک کیا گیا ہے۔ ان کی طبیعتی حالت نازک لیکن مستحکم ہے۔ انھیں انتہائی نگہداشت یونٹ (ICU) میں رکھا گیا ہے۔ سینئر لیڈر شرد پوار نے کل اسپتال جا کر ان سے ملاقات کی۔

\*\*\*\*\*

ناسک میونسپل کارپوریشن کی جانب سے کبھ میلے کے انعقاد کیلئے شہر کے تپون علاقے میں 154 ایکڑ قطعہ اراضی پر موجود درختوں کو کاٹنے کی تجویز کو ملتوی کر دی گیا ہے۔ کبھ میلے کے وزیر گریٹھ مہاجن نے یہ اطلاع دی۔ گذشتہ 15 دنوں سے ماحولیات کے ماہرین اور سماج کے مختلف طبقات کی جانب سے مخالفت کی جا رہی تھی۔

\*\*\*\*\*

ستارا میں منعقد کی جانے والی 99 ویں گل ہند مرٹھی ادبی کانفرنس کا افتتاح سینئر مصنفہ ڈاکٹر مرڈلہ گر کر کریں گی۔ یہ کانفرنس یکم تا 4 جنوری 2026 کے دوران ہوگی۔ کل پونے میں منعقدہ صحافتی کانفرنس میں یہ اطلاع دی گئی۔

\*\*\*\*\*

پرہی ضلع کو خون کی کمی کا سامنا ہے۔ اس کیلئے ضلع پریشد کی CEO نیشا ماتھر کی پہل پر ضلع پریشد میں کل خون کے عطیے کیلئے کمپ کا انعقاد کیا گیا۔ اس موقع پر 29 افراد نے خون دیا۔

\*\*\*\*\*

دھاراشیو کے رکن پارلیمنٹ اوم راجے نمبالکر نے مطالبہ کیا ہے کہ ریاست کے میونسپل اور نگر پنچایت علاقوں میں رہنے والے کسانوں کو مہاتما گاندھی دیہی قومی روزگار ضمانت اسکیم کے مساوی فوائد ملنے چاہیے۔ انھوں نے لوک سبھا میں وقفہ صفر کے دوران یہ مسئلہ اٹھایا۔ انھوں نے ایوان کی توجہ اس جانب مبذول کروائی کہ میونسپل حدود میں رہنے والے ہزاروں کسان خاندانوں کو کوئی اسکیمات سے صرف اس لیے باہر رکھا جاتا ہے کہ وہ میونسپل علاقوں میں رہتے ہیں۔

\*\*\*\*\*

لاٹور ضلع کے اوسا تعلقے کے کلاری میں واقع نیل کنٹھیشو رامداد باہمی شکر کارخانہ کل سے شروع ہو چکا ہے۔ اس موقع پر بی جے پی رکن اسمبلی ابھینوی پوار کے تعاون کو سراہا گیا۔

\*\*\*\*\*

ایڈیشنل ڈائریکٹر جنرل آف پولس ٹرانسپورٹ محکمے کے دفتر نے وضاحت کی ہے کہ آئندہ 13 دسمبر کو ریاست بھر میں منعقد ہونے والی لوک عدالتوں میں E-Challan معالے پر کوئی سمجھوتہ نہیں کیا جائے گا۔

\*\*\*\*\*

جنوب وسطی ریلوے نے تروپتی اور سائی نگر شرڈی کے درمیان ایک نئی ہفتہ وار ریل گاڑی شروع کرنے کا فیصلہ کیا ہے۔ یہ ریل گاڑی تروپتی سے ہراتوار کو صبح چار بجے اور شرڈی سے ہر پیر کی صبح ساڑھے سات بجے روانہ ہوگی۔

\*\*\*\*\*

.....سرخیاں.....

آخر میں اس بیٹن کی خاص خبریں ایک بار پھر:

- ☆ بھارت رتن ڈاکٹر بابا صاحب امبیڈکر کو ان کے 'مہا پری زوان' دن کے موقع پر ملک بھر میں پیش کیا گیا خراج عقیدت؛ مراٹھواڑہ میں مختلف پروگرامس کے ذریعے اس عظیم شخصیت کو پیش کی گئی تہنیت۔
- ☆ کوئی ٹیکنالوجی عدالتی فیصلہ سازی کے عمل کی جگہ نہیں لے سکتی: سپریم کورٹ کا فیصلہ۔
- ☆ فضائی کمپنی Indigo کو بغیر کسی تاخیر کے سفری خدمات منسوخ کیے جانے کے معاملے میں سفر کے کرایے واپس کرنے کی دی گئی ہدایت۔
- ☆ اور۔۔۔ بھارت نے جنوبی افریقہ کے خلاف تیسرا ایک روزہ میچ جیت کر سیریز 1-2 سے اپنے نام کر لی۔

\*\*\*\*\*

اس کے ساتھ ہی علاقائی خبریں ختم ہوئیں۔

ان خبروں کو آپ AIR چھترپتی سمبھاجی نگر یوٹیوب چینل پر دوبارہ کسی بھی وقت سن سکتے ہیں۔

\*\*\*\*\*